

नागपूर महानगरपालिका उप आयुक्त संवर्गातील  
पदाच्या सेवा प्रवेश नियमात सुधारणा  
करण्याबाबत.

## महाराष्ट्र शासन नगर विकास विभाग

शासन निर्णय क्रमांक:- नामपा-१२२३/प्र.क्र.७७/नवी- २६

मादाम कामा मार्ग, हुतात्मा राजगुरु चौक,  
४ था मजला, मंत्रालय, मुंबई-४०० ०३२.

दिनांक:- १० सप्टेंबर, २०२४

**वाचा:-** आयुक्त तथा प्रशासक, नागपूर शहर महानगरपालिका यांचे पत्र दिनांक ०८.०७.२०२४.

### **प्रस्तावना:-**

नागपूर महानगरपालिकेच्या दि.१०.०५.२०२३ रोजीच्या शासन निर्णयान्वये मंजूर आकृतीबंधानुसार विविध संवर्गातील १७९८१ पदांकरीता नागपूर महानगरपालिका सेवा (सेवा प्रवेश व सेवांचे वर्गीकरण) नियम, २०२३ दि. ०८.१२.२०२३ रोजी शासन निर्णय व अधिसूचनेन्वये प्रसिद्ध करण्यात आले आहेत.

२. आयुक्त, नागपूर महानगरपालिका यांनी संदर्भाधीन पत्रान्वये “उप आयुक्त” या पदावर पदोन्नतीने नियुक्ती करण्याकरीता नेमणुकीची पद्धती व नेमणुकीकरीता अर्हता यासाठी सेवाप्रवेश नियमात सुधारणा करण्याबाबत शासनाकडे प्रस्ताव सादर केला आहे.

३. आयुक्त, नागपूर महानगरपालिका यांचा प्रस्ताव विचारात घेऊन महाराष्ट्र महानगरपालिका अधिनियम, १९४९ च्या कलम ४५४, ४५५ व ४५६ अन्वये प्राप्त अधिकारानुसार, “उप आयुक्त” पदाच्या पदोन्नतीने नेमणुकीची पद्धती व अर्हता यामध्ये सुधारणा करण्याची बाब शासनाच्या विचाराधीन होती.

### **शासन निर्णय:-**

महाराष्ट्र महानगरपालिका अधिनियम, १९४९ च्या कलम ४५४, ४५५ व ४५६ अन्वये प्राप्त अधिकारानुसार, दि. ०८.१२.२०२३ रोजी निर्गमित शासन निर्णयातील व नागपूर महानगरपालिका सेवा (सेवा प्रवेश व सेवांचे वर्गीकरण) नियम, २०२३ मधील सेवाप्रवेश नियमातील “परिशिष्ट-२” अ.क्र. ३ मधील “उप आयुक्त” या पदावर पदोन्नतीने नियुक्ती करण्याकरीता नेमणुकीची पद्धती व अर्हता याबाबतचा नियम अधिक्रमित करण्यात येत आहे.

०२. यानुसार नेमणुकीकरीता अर्हता व नेमणुकीची पद्धती या सदराखालील

अ) उप आयुक्त या रिक्त पदांपैकी आकृतीबंध मंजूर झाल्याच्या दिनांकापासुन प्रथम ३ वर्षाकरीता ५० टक्के जागा हया सहा. आयुक्त/वार्ड अधिकारी आणि ५० टक्के जागा हया महापालिका सचिव व सांख्यिकी अधिकारी या पदामधुन सेवाजेष्ठता व योग्यतेच्या आधारे

ब) तसेच ३ वर्षांनंतर हया पदोन्नतीच्या सर्व जागा (४ पदे) सहा. आयुक्त/वार्ड अधिकारी, महापालिका सचिव आणि सांख्यिकी अधिकारी या पदाच्या संयुक्त सेवाजेष्ठता यादीतुन जेष्ठता व योग्यतेच्या आधारे नियुक्ती करावी

- या नियमामध्ये पुढील सुधारणा करण्यात येत आहे:

सहायक आयुक्त/वार्ड अधिकारी, महापालिका सचिव आणि सांख्यिकी अधिकारी या पदाच्या संयुक्त सेवाजेष्ठता यादीतून जेष्ठता व योग्यतेच्या आधारे नियुक्ती करावी.

२. सदर नियम अधिसूचित करण्यात येत असून आता यास “नागपूर महानगरपालिका सेवा (सेवाप्रवेश व सेवांचे वर्गीकरण) नियम, २०२४” असे संबोधण्यात येईल.
३. सदर नियम शासन राजपत्रात प्रसिद्ध झाल्याच्या दिनांकापासून अंमलात येईल.
४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०२४०९१०१६४७२८५७२५ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( विद्या हम्पय्या )  
सह सचिव, महाराष्ट्र शासन

प्रत,

- १) मा. मुख्यमंत्री महोदयांचे अपर मुख्य सचिव, मंत्रालय, मुंबई.
- २) मा. उपमुख्यमंत्री (गृह व विधी व न्याय), यांचे प्रधान सचिव, मंत्रालय, मुंबई.
- ३) मा. उपमुख्यमंत्री (वित्त व नियोजन), यांचे प्रधान सचिव, मंत्रालय, मुंबई.
- ४) आयुक्त तथा प्रशासक, नागपूर महानगरपालिका, नागपूर.
- ५) प्रधान सचिव (नवि-२) यांचे विशेष कार्य अधिकारी, नगर विकास विभाग, मंत्रालय, मुंबई.
- ६) निवडनस्ती ( नवि-२६ ).